

Talbiet

- tannulla d-deċiżjoni kkontestata;
- tikkundanna lill-EUIPO għall-ispejjeż.

Motiv invokat

- Ksur tal-Artikolu 7(1)(c) u (j) tar-Regolament Nru 207/2009.

Rikors ipprezentat fis-7 ta' Novembru 2016 – Hércules Club de Fútbol vs Il-Kummissjoni**(Kawża T-766/16)**

(2017/C 006/60)

*Lingwa tal-kawża: l-Ispanjol***Partijiet**

Rikorrenti: Hércules Club de Fútbol, SAD (Alicante, Spanja) (rappreżentanti: S. Rating u Y. Martínez Mata, avukati)

Konvenuta: Il-Kummissjoni Ewropea

Talbiet

- tannulla d-Deċiżjoni C (2016) 4060 finali tal-Kummissjoni Ewropea; u
- tikkundanna lill-Kummissjoni Ewropea għall-ispejjeż.

Motivi u argumenti principali

Il-parti tad-deċiżjoni kkontestata dwar Hércules CF tirrigwarda self li jammonta għal EUR 18-il miljun mogħti minn entità privata lill-Fundación de la Comunidad Valenciana Hércules de Alicante, entità privata oħra li użat parti sinjifikattiva mill-ammont misluf sabiex tissottoskrivi għal azzjonijiet ta' Hércules CF meta kien hemm zieda fil-kapital tagħha. Dan is-self gie ggarantit minn entità finanzjarja pubblika, l-Istitut Valencià de Finances.

Il-Kummissjoni tafferma li, b'rizultat ta' din it-tranzazzjoni, Hércules CF ibbenefikat minn għajjnuna mill-Istat, li tikkonsisti fid-differenza bejn l-ispiza reali tas-self iggarantit u l-ispiza li hija kienet sostniet fallegati kundizzjonijiet tas-suq, attwalizzata mid-data tal-ghoti sa' dik tad-deċiżjoni.

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv, ibbażat fuq l-applikazzjoni żbaljata tal-Avviz tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-għajjnuna mill-Istat fil-forma ta' garanziji.

- F'dan ir-rigward ir-rikorrenti tafferma li hija ma kinitx "impriża f'diffikultà" skont il-linji gwida tal-2004, u li l-garanzija mogħtija kienet tiehu inkunsiderazzjoni r-riskju ta' nuqqas ta' hlas u l-kollateralizzazzjoni tas-self.

2. It-tieni motiv, invokat b'mod sussidjarju, ibbażat fuq l-assenza ta' effett fuq il-kompetizzjoni u fuq il-kummerċ bejn l-Istati Membri.

- F'dan ir-rigward, Hércules CF tafferma li hija ma setgħetx tikkompeti fl-Ewropa u li l-allegata għajjnuna ma kient tatha ebda benefiċċju kompetittiv.

3. It-tielet motiv, ukoll invokat b'mod sussidjarju, ibbażat fuq il-kwantifikazzjoni żbaljata ta' għajnuna ipotetika.

Rikors ipprezentat fil-31 ta' Ottubru 2016 – BNP Paribas vs BĊE

(Kawża T-768/16)

(2017/C 006/61)

Lingwa tal-kawża: Il-Franċiż

Partijiet

Rikorrenti: BNP Paribas (Pariġi, Franza) (rappreżentanti: A. Champsaur u A. Delors, avukati)

Konvenut: Il-Bank Ċentrali Ewropew

Talbiet

- tannulla, fuq il-bażi tal-Artikoli 256 TFUE u 263 TFUE, id-Deciżjoni ECB/SSM/2016 – R0MUWSFPU8MPRO8K5P83/136 adotta mill-Bank Ċentrali Ewropew fl-24 ta' Awwissu 2016;
- tikkundanna lill-Bank Ċentrali Ewropew għall-ispejjeż kollha.

Motivi u argumenti prinċipali

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv huwa bbażat fuq żball ta' liġi li l-Bank Ċentrali Ewropew (BĊE) allegatament wettaq fl-interpretazzjoni tad-dispożizzjonijiet tar-Regolament (UE) Nru 575/2013 tal-Parlament Ewropew u tal-Kunsill, tas-26 ta' Ġunju 2013, dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (GU 2013, L 176, p. 1; iktar 'il quddiem ir-"Regolament Nru 575/2013").

B'hekk, ir-rikorrenti targumenta, b'mod partikolari, li d-deċiżjoni tal-BĊE tal-24 ta' Awwissu 2016, li tiċhad it-talba tagħha sabiex tikseb awtorizzazzjoni li teskludi l-iskoperturi fis-servizz pubbliku mill-kalkolu tal-proporzjon tal-lieva finanzjarja (iktar 'il quddiem id-"deċiżjoni kkontestata"):

- tmur kontra l-intenzjoni tal-leġiżlatur Ewropew u kontra l-ghanijiet segwiti mir-Regolament Nru 575/2013;
 - iċċaħhad l-Artikolu 429(14) tal-imsemmi regolament minn kull effett utli;
 - tikkostitwixxi indhil mill-BĊE fis-setgħat tal-leġiżlatur Ewropew.
2. It-tieni motiv huwa bbażat fuq żball manifest li allegatament hija vvizzjata bih id-deċiżjoni kkontestata fl-evalwazzjoni tar-riskju prudenzjali marbut mat-tfaddil irregolat, sa fejn il-BĊE naqas milli jiehu inkunsiderazzjoni l-kuntest legali u l-informazzjoni empirika marbuta ma' dan it-tfaddil kif ukoll ir-rapporti rilevanti tal-Awtorità Bankarja Ewropea, u wettaq tali żball ta' evalwazzjoni kemm fir-rigward tar-riskju tal-lieva finanzjarja kif ukoll fir-rigward tar-riskji prudenzjali l-oħra relatati miegħu.
 3. It-tielet motiv huwa bbażat fuq ksur tal-prinċipju ta' proporzjonalità li allegatament hija vvizzjata bih id-deċiżjoni kkontestata, sa fejn, minn naha, tikser il-prinċipju generali ta' proporzjonalità stabbilit fl-Artikolu 5 tat-Trattat dwar l-Unjoni Ewropea u, min-naha l-oħra, ma tosservax ir-rekwiżiti speċifiċi marbuta mal-prinċipju ta' proporzjonalità fil-qasam ta' superviżjoni prudenzjali, li jeżiġi li r-rekwiżiti prudenzjali jkunu adattati għall-mudell ta' intrapriża tal-bank u għar-riskji li jkunu assoċjati miegħu fir-rigward tas-settur finanzjarju u fir-rigward tal-ekonomija.